

## శ్లోకములు

యస్మిన్ యతో యేన చ యస్య యస్మై  
యద్యో యథా కురుతే కార్యతే చ ।  
పరావరేషాం పరమం ప్రాక్ ప్రసిద్ధం  
తద్బ్రహ్మ తద్దేతురనన్యదేకమ్ ॥

యోఽనుగ్రహార్థం భజతాం పాదములమ్  
అనామరూపో భగవానంనతః ।  
నామాని రూపాణి చ జన్మకర్మభిః  
భేజే సమహ్యం పరమః ప్రసీదతు ॥

యః ప్రాకృతైః జ్ఞానపథైర్జ్ఞానానాం  
యథాశయం దేహగతో విభాతి ।  
యథానిలః పార్థివమాశ్రితో గుణం  
స ఈశ్వరో మే కురుతాన్మనోరథమ్ ॥

అథ శ్రీ ఆదివరాహస్తోత్రం (భూదేవీ కృతం)

నమస్తే దేవ దేవేశ వరాహవదనాచ్యుత ।

క్షీరసాగరసంకాశ వజ్రశృంగ మహాభుజ ॥

అనేకదివ్యాభరణయజ్ఞసూత్రవిరాజిత ।

అరుణారుణాంబరధర దివ్యరత్నవిభూషిత ॥

ఉద్యద్భానుప్రతీకాశపాదపద్మ నమో నమః ।

బాలచంద్రాభదంష్ట్రాగ్ర మహాబలపరాక్రమ ॥

దివ్యచందనలిప్తాంగ తప్తకాంచనకుండల ।

ఇంద్రనీలమణిద్యోతిహేమాంగదవిభూషిత ॥

వజ్రదంష్ట్రాగ్రనిర్భిన్నహిరణ్యాక్షమహాబల ।

పుండరీకాభిరామాక్ష సామస్వనమనోహర ॥

శృతిసీమంతభూషాత్మస్వర్వాత్మన్చారువిక్రమ ।

చతురాననశంభుభ్యాం వందితాయతలోచన ॥

సర్వవిద్యామయాకార శబ్దాతీత నమో నమః ।

ఆనందవిగ్రహానంత కాలకాల నమో నమః ॥

ఇతి శ్రీ ఆదివరాహస్తోత్రమ్